

Gurbanlyk günü

Category: Çagalar edebiýaty, Kitapcy

написано kitapcy | 24 январь, 2025

Gurbanlyk günü GURBANLYK GÜNI

Ýetip geldi gurbanlyk,
Hiňňildik gurup aldyk.

Hiňňildikde uçduk biz,
Eýläk-beýläk geçdik biz.

Bir elimiz bulaýlap,
Gülüşýäs hahahaýlap...

Sesi gelyär adamlaň:
«A-how, indi bat almaň!

Bolýar şol uçanyňyz,
Biliň indi çeniňiz.

Batly-batly uçsaňyz,
Biz nädeli gaçsaňyz?!»

Dogrudanam, birhili,
Jümşüldeşdirip ini,

Ýüregimiz endireýär,
Aýagmyz sandyraýar.

Şatlanamzok, gülemzok,
Bady saklap bilemzok.

Badymyz köşeşenok,
Ýüregimiz düşüşenok.

Hiňňildigiň bagyndan,
Güýjümüziziň baryndan

Bek ýapyşyp öňküden

Durus biz – eňki giden!

Muny duýarlar öýdüp,
«Gorkak» diýerler öýdüp,

Ýene batlanan bolýas,
Gülüp, şatlananan bolýas.

Sesi gelyär adamlaň:
«A-how, indi bat almaň.

Besdir indi uçanyňyz,
Biliň indi çeniňiz...»

Wah, bilýäs-le çenimiz, –
Gurap gitdi elimiz

Düşjek däl diýip münemzok,
Bady saklap bilemzok!

«Saklaň!» diýip, gygyrsak,
Diýmezlermi: «Ýelgursak!»

Ýogsa, näler düşjek-le!
Eý, gezegne uçjaklar,

Sizem ony aňaňzok,
Tutubam saklaýaňzok!..

Ýüregimiz endireýär,
Aýagmyz sandyraýar.

Badymyz köşeşenok,
Ýüregimiz düşüşenok.

Hiňňildigiň bagyndan,
Güýjümüziziň baryndan,

Bek ýapyşyp öňküden
Durus biz – eňki giden!

Muny duýarlar öýdüp,
«Gorkak» diýerler öýdüp,

Ýene batlanan bolýas,
Gülüp, şatlananan bolýas.

Sesi gelýär adamlaň:
«A-how, indi bat almaň!

Besdir indi uçanyňyz,
Biliň ahyr çeniňiz...»

Kasym NURBADOW.

«Edebiýat we sungat» gazeti, 1987. Çagalar edebiýaty